



Statoil finnur oljuelefant í Newfoundlandi

Jan Müller

26.09.2013 - 09:11

Oljan.fo

Aftur ringja klokkurnar hjá Statoil. Enn eitt risastórt oljufund er gjørt, hesaferð í Newfoundlandi. Norskir miðlar skriva, at hetta er størsta fundið, sum Statoil hevur gjørt uttan fyrri norska landgrunnin nakrantíð. Statoil kann eisini breggja sær av at vera tað oljufelagið í heiminum, sum hevur funnið mest olju í 2013. Nú manglar so “bara” at gera eitt stórt fund í Føroyum eisini!

Statoil upplýsir í morgun, at hetta er triðja fundið felagið hevur gjørt út fyrri Kanada síðani 2009. Tá fann felagið olju á Mizzen-leiðini, í juni í ár kunngjærði felagið enn eitt fund á Harpoon leiðini, og nú hevur Statoil funnið millum 300 og 600 mill. tunnur av góðari olju á Bay Du Nord leiðini. Øll trí fundini liggja í ein landnyrðing úr Newfoundlandi, í einum øki, sum Statoil metir vera part av Arktis.

Seinasta keldan liggur 500 kilometrar í ein landnyrðing úr St. John í Newfoundlandi og Labrador.

Enn hevur Statoil ikki tikið stig til at byggja út nakra av teimum trimum keldunum tað

hefur funnið, men hetta er nakað arbeitt verður við. Felagið skal fyrst bora fleiri brunnar. Um tað kemur so langt sum til eina útbygging liggja avbjóðingar fyrri framman, eitt nú tí ísfjöll eru vanlig í økinum.

Fundini, sum Statoil hevur gjørt, liggja á 1100 metra dýpi. Statoil sigur í eini fráboðan, at Flemish Pass lægðin (basseng) kann gerast eitt av kjarnuøkjunum hjá felagnum í framtíðini.

Statoil dylur ikki fyrri, at endamálið við tess boriskrá í Kanada er at gerast fyrstøðufelag fyrri eina útbygging í hesum partinum av heiminum. Í lýtuni arbeiðir felagið saman við Husky Energy, sum eigur 35% av loyvunum. Statoil eigur tey 65.

Statoil er rættiliga virkið, tá tað kemur til at bora nýggjar brunnar kring heimin og hevur eisini sett nógvan pening av til eina sera umfatandi boriskrá í ár og komandi árin. Bara í ár fer felagið at brúka 20 mia. kr. til at bora nýggjar leitibrunnar.

Felagið ætlar sær at bora meira enn 50 brunnar komandi árin. Umleið 20 av hesum í tíðarskeiðnum 2013-2015 og sum eru sokallaðir «high impact» brunnar. Millum hesar brunnar eru eisini teir báðir, sum Statoil fer at bora í Føroyum í 2014.

Keldur:

Statoil.com

Dn.no

Aftenbladet.no

E24.no

Offshore.no

